

10 ta' Diċembru, 1951.

Imhal-fin :

Is-S.T.O. Sir George Borg, Kt., M.B.E., LL.D., *Pres.*

L-Onor. Dr. L.A. Camilleri, LL.D.

L-Onor. Dr. A.J. Montanaro Gauci, LL.D.

Anthony Cassar ne. *versus* Onor. Dr. Enrico Mizzi ne.

**Board ta' Konċiljazzjoni — Tribunal ta' l-Arbitraġġ —
Xhieda — Interpretazzjoni — Art. 2, 6 u 9
ta' l-Att XXXVIII ta' l-1948 — Notifikazzjoni
tal-Gvern nru. 152 ta' l-1949.**

Is-setgħa mogħtija lil-Gvernatur fil-Kunsill bis-saħħa ta' l-Att ta' l-1948 dwar il-Konċiljazzjoni u l-Arbitraġġ, li jagħmel regolamenti b'ier jirregolaw l-għamla u l-proċedura li għandu jsejwi l-Board ta' Konċiljazzjoni, ma jgħibx is-setgħa li titbiddel il-linja ġenerali u n-natura tal-proċedura stabbilita espressament minn dak l-Att; u l-Gvernatur fil-Kunsill ma jistax, b'regolamenti, jagħti direttivi diversi minn dawk mogħtija fl-Att, u lanqas jista' jagħti setgħat akbar minn dawk li jagħti l-Att stess.

Skond dak l-Att il-funzjoni tal-Board tal-Konċiljazzjoni hija dik li jfittex li tingatu' bi ftehim kwistjoni ta' xogħol li tkun teżisti jew li jkun hemm biċċa' li tista' tingala'; u dan billi jistharreġ u jistabbilixxi l-kawżi u ċ-ċirkustanzi tal-kwistjoni, jew billi jistudja l-kawżi u ċ-ċirkustanzi tal-kwistjoni li jkunu għd stabbiliti minn qabel. Dan ifisser illi l-Board tal-Konċiljazzjoni għandu jfittex li jasal b'ier iġib il-ftehim bil-perważjoni u l-kontentizza tal-partijiet, u mhux billi jimponi d-deċiżjoni tiegħu fuq il-partijiet. Għall-impożizzjoni l-Att jipprovi bit-Tribunal ta' l-Arbitraġġ.

Meta l-Board ta' Konċiljazzjoni jkollu jistharreġ il-kawżi u ċ-ċirkustanzi tal-kwistjoni, għandu jagħmel din l-istharriġa "billi jikkomunika mal-partijiet". Din il-frażi għandha tigi interpretata fis-sens li dak il-Board ma jistax jisma' xhieda barranin għall-kwistjoni u jagħtihom il-ġurament. U għalhekk dak il-Board ma jistax jorrog inġunzjoni lil persuni li ma għandhomx x'jaqsmu mal-kwistjoni li tkun quddiem il-Board ta' Konċiljazzjoni b'ier jidhru bħala xhieda quddiemu u jagħtu tagħrif bil-ġurament; u l-inġunzjoni hekk mahruġa minn dak il-Board hija nulla u bla effett.

Għaż għalkemm ir-Regolamenti mahruġa bin-Notifikazzjoni tal-Gvern nru. 152 ta' l-1949 il-Gvernatur fil-Kunsill ta' lil dak il-Board is-

setgħa li jsejjaħ xhieda barranin, ir-regolament li bih giet mogħtija dik is-setgħa ma jswicx; għar kien "ultra vires".

Il-Qorti, — Rat l-att ta' -ċitazzjoni quddiem il-Prim Awla tal-Qorti Civili, li bih l-attur fil-kwalità tiegħu fuq imsemmiġja, wara li ppremetta illi in konnessjoni mal-kwistjoni tax-xogħol bejn il-General Workers' Union u d-Direzzjoni tas-Saint Joseph Flour Mill, pendenti quddiem il-Board tal-Konċiljazzjoni, dan il-Board ingunġa bhala xhud lil John Mifsud (dok. A), li mhux wieħed mill-partijiet għall-kwistjoni tax-xogħol fuq imsemmiġja; u illi din l-ingunzjoni għalbiex jixhed John Mifsud saret bis-saħħa tas-setgħa mogħtija lil dan il-Board bir-regolament nru. 6 tar-Regolamenti dwar il-Board tal-Konċiljazzjoni publikati bin-Notifikazzjoni tal-Gvern nru. 152 ta' l-1949, liema regolamenti ġew publikati mill-Gvernatur fil-Kunsill bis-setgħat lili mogħtija mill-art. 9 ta' l-Att numru XXXVIII ta' l-1948; u illi skond l-art. 6 ta' l-Att numru XXXVIII ta' l-1948 il-Board tal-Konċiljazzjoni għandu jistharreġ u jstabbilixxi l-kawżi u ċ-ċirkustanzi ta' kwistjoni tax-xogħol billi jikkommunika mal-partijiet; u illi r-regolament 6 tar-Regolamenti dwar il-Board tal-Konċiljazzjoni, fuq imsemmiġja, jagħt s-setgħa lill-Board tal-Konċiljazzjoni li jista' jsejjaħ xhieda u jagħtihom il-ġurament, liema setgħa hi akbar minn dik mogħtija lil dan il-Board bl-art. 6 ta' l-Att XXXVIII ta' l-1948, peress li s-smieġħ tax-xhieda bil-ġurament mhix "kommunika mal-partijiet" skond l-art. 6 ta' l-Att fuq imsemmiġja; u illi skond il-liġi, regolamenti mahruġin bis-saħħa ta' Att ta' l-Assemblea Legislativa ma jsejgħux jagħtu setgħat akbar minn dawk stabbiliti fl-Att stess; premessi d-dikjarazzjonijiet meħtieġa u mogħtija l-provdimenti opportuni, talab li, għar-raġunijiet fuq imsemmiġja, jiġi dikja at (1) li s-setgħat mogħtija lill-Board tal-Konċiljazzjoni bir-regolament 6 tar-Regolamenti dwar il-Board tal-Konċiljazzjoni publikati bin-Notifikazzjoni tal-Gvern nru. 152 ta' l-1949, li jsejjaħ xhieda u jagħtihom il-ġurament, hija akbar minn dik is-setgħa mogħtija lill-istess Board mill-art. 6 ta' l-Att XXXVIII ta' l-1948; (2) li din is-setgħa msemmiġja fl-ewwel domanda, mogħtija lill-Board tal-Konċiljazzjoni bl-imsemmiġja regolament 6, hija nulla u bla effett; u (3) li

l-ingunzjoni mahruġa kontra John Mifsud biex jixhed quddiem il-Board tal-Konċiljazzjoni hija nulla u bla effett;

Rat in-nota ta' l-eċċezzjonijiet ta' l-Onorevoli Dottor Giorgio Borg Olivier, bħala Prim Ministru, u ta' l-Onorevoli Dottor Giuseppe Maria Camilleri, bħala Ministru ta' l-Emigrazzjoni u tax-Xogħol, li biha jghidu illi t-talbiet ta' l-attur nomine huma bla ebda fundament, għaliex l-art. 6 ta' l-Att numru XXXVIII ta' l-1948 ma għandux l-interpretazzjoni mogħtija minnu, kif spjegat ahjar bid-dikjarazzjoni annessa. Bla hsara ta' eċċezzjonijiet oħra;

Rat is-sentenza tad-19 ta' Mejju 1951, tal-Prim'Awla tal-Qorti Ċivili, li biha dik il-Qorti ċaħdet it-talbiet, bl-ispejjeż mingħajr taxxa; billi kkunsidrat;

Illi fil-kwistjoni tax-xogħol, jew "trade dispute", bejn il-General Workers' Union u d-Direzzjoni tas-St. Joseph Flour Mill quddiem il-Board ta' Konċiljazzjoni, dan il-Board, bl-ingunzjoni tat-28 ta' Novembru 1950 (dok. A), sejjah bħala xhud lil John Mifsud, li ma huwiex wieħed mill-partijiet f'dak id-"dispute". L-attur jippretendi li dik l-ingunzjoni mahruġa mill-Board hija nulla u bla effett, għaliex (1) is-setgħa mogħtija lil dak il-Board bir-regolament 6 tar-Regolamenti dwar il-Boards ta' Konċiljazzjoni, dik jiġifieri li jsejjah xhieda u jagħtihom il-ġurament, hija akbar mis-setgħa mogħtija lill-istess Board bl-art. 6 ta' l-Att nru. XXXVIII ta' l-1948, u (2) is-setgħa mogħtija bil-regolament 6 fuq imsemmi hija nulla u bla effett;

Illi l-konvenuti jopponu t-talba, u jissottomettu li l-istess regolament 6 huwa validu, u konsegwentement hija wkoll valida l-ingunzjoni li l-attur qiegħed jimpunja;

Illi fis-27 ta' Settembru 1948 ġie promulgat l-Att numru XXXVIII ta' dik is-sena, dwar il-Konċiljazzjoni u l-Arbitraġġ, u li jipprovdi sabiex ma jinqalghux u, meta jinqalghu, jinqatghu bi ftehim, kwistjonijiet ta' xogħol. Kif jidher ċar mit-titolu tiegħu stess, dan l-Att jikkontempla mhux biss il-mod kif kwistjoni ta' xogħol għandha tiġi maqtugħa b'arbitraġġ, imma wkoll kif kwistjoni ta' l-istess xorta tista' tiġi rranġata bi ftehim. U għalhekk dana l-Att jagħfi lill-ministru responsabli diversi setgħat, fosthom dawk (1) li jinnomina Qorti ta' l-Inkjesa, (2) li jinnomina Board ta' Kon-

ċ-lijazzjoni, u (3) li jgħib il-kwistjoni quddiem Tribunal ta' Arbitraġġ;

Fl-ewwel żewġ każi l-Ministru jaġixxi fuq dak li jkun jidhirlu hu, u l-kwistjoni tax-xogħol tingata', jekk tingata', bi ftehim voġontarju; imma fit-tielet każ il-Ministru jaġixxi fuq talba tal-partijiet, u allura l-kwistjoni tingata' bi ftehim furzat. Dan jidher ukoll mill-istess definizzjoni li dak l-Att jagħt: ta' Qorti ta' Inkjesta, Board ta' Konċiljazzjoni u ta' Tribunal, rispettivament;

Illi skond l-art. 2 ta' l-Att fuq imsemmi, "Board ta' Konċiljazzjoni huwa magħmul minn persuna waħda jew iżjed, bl-iskop li dawn ifittxu li tingata' bi ftehim kwistjoni ta' xogħol; u dan jagħmluh jew billi jkunu sħarrġu u stabbilew il-kawżi u ċ-ċirkustanzi tal-kwistjoni, jew studjaw il-kawżi u ċ-ċirkustanzi tal-kwistjoni stabbiliti qabel. L-art. 6 ta' l-istess Att jistabbilixxi l-proċedura li l-Board għandu jsegwi biex jasal għall-konċiljazzjoni bejn il-partijiet, liema proċedura hija jew l- jikkomunika mal-partijiet, jew, skond il-każ, iqis il-kawżi u ċ-ċirkustanzi tal-kwistjoni kif stabbiliti qabel;

Bin-Notifikazzjoni tal-Gvern nru. 152 tal-15 ta' Marzu 1949 ġew mahruġa mill-Gvernatur fil-Kunsill ir-Regolamenti l- kelli jsegwi l-Board fil-proċedura tiegħu fil-Konċiljazzjoni fuq imsemmija; u dan in forza ta' l-art. 9 ta' l-istess Att; liema Regolamenti, skond l-art. 9 (2) ta' l-istess Att, għad li magħmulin mill-Gvernatur fil-Kunsill, għandhom ikollhom effett daqs li kieku ġew mahruġa b'ligi fl-istess Att, billi, kif previst minn dak l-artikolu, dawk ir-Regolamenti ġew debita-ment imqiegħda fuq il-mejda ta' l-Assemblea fis-seduta tas-16 ta' Marzu 1949 (The Debates of the Legislative Assembly, sitting no. 7, Wednesday, 16th, March 1949, page 307);

Illi minn dak li ntqal jigi li l-Att fuq imsemmi jistabbilixxi x-xogħol li għandu jagħmel il-Board, il-proċedura li għandu jsegwi l-Board biex jagħmel dak ix-xogħol, u r-regolamenti li għandu jinqeda bihom biex ikun jista' jsegwi dik il-proċedura;

Tli l-attur jissottometti illi s-setgħa mogħtija lill-Board ta' Konċiljazzjoni bir-regolament 6 tar-Regolamenti fuq imsemmija, jigi fieri li jsejjaħ xhieda u jagħtihom il-gurament;

hija akbar minn dik is-setgħa mogħtija lill-istess Board bl-art. 6 ta' l-istess Att, għalhekk skond id-dispożizzjoni ta' dan l-ahħar artikolu l-Board ma għandux jagħmel haġ'ohra fix-xogħol tiegħu kif jikkommunika mal-partijiet; u s-smiegh tax-xhieda bil-gurament jeżo bita minn dik il-funzjoni, u r-Regolament mahruġa b's-saħħa ta' Att ma jistgħux jagħtu setgħat akbar minn dawk stabbiliti fl-Att stess;

Illi dwar din is-sottomissjoni jingħad illi x'għandu jagħmel il-Board tal-Konċiljazzjoni jgħidu mhux l-art. 6 ta' l-Att fuq imsemmi, kif jippretendi l-attur, imma l-art. 2 ta' l-istess Att. L-art. 6 jistabbilixxi l-proċedura li għandu jsegwi l-Board b'hekk jaqdi x-xogħol tiegħu. Konsegwentement il-Board għandu, jew jistharreg u jstabbilixxi l-kawzi u ċ-ċirkustanzi tal-kwistjoni, jew jistudja l-kawzi u ċ-ċirkustanzi tal-kwistjoni stabbiliti qabel. U biex jagħmel dan ix-xogħol, speċjalment meta jkun hemm bżonn li jsir stħarriġ, il-Board jista' naturalment jeħtieġu jisma' xi nies barranin li ma jkunux il-partijiet, u li biex żgur jersqu 'l quddiem hija meh-tieġa t-taħriġ, u hemm bżonn ukoll il-gurament, biex dak li jgħidu lill-Board ikun il-verità. Mingħajr dawn il-mezzi l-Board ta' Konċiljazzjoni ma kienx ise-vi għal xejn, u ma kienx ikun hemm bżonn li jiġi kostitwit;

Naturalment il-Board jista' jinqeda bla ma jisma' xhieda; u huwa għalhekk li l-art. 6 ta' l-Att, meta jiddisponi l-proċedura li għandu jsegwi l-Board biex jaqdi x-xogħol tiegħu, iġid li l-Board għandu jaqdi dak ix-xogħol, jiġifieri jistharreg u jstabbilixxi l-kawzi tal-kwistjoni ta' xogħol, jew billi jikkommunika mal-partijiet, jew "skond il-liġi" iqis il-kawżi u ċ-ċirkustanzi tal-kwistjoni kif stabbiliti qabel. Jiġifieri l-Board, fil-proċedura li għandu jsegwi, għandu żewġ alternativi; l-ewwel li jikkommunika mal-partijiet; u jekk b'din il-kommunika ma jkunx jidhirli li jista' jmexxi 'l quddiem, huwa jista' jingunġi xhieda u jagħtihom il-gurament;

Il-li għalhekk, fil-ħsieb ta' dik il-Qorti, is-setgħat mogħtija lill-Board tal-Konċiljazzjoni b'r-regolament 6 tar-Regolamenti fuq imsemmija ma hijiex akbar mis-setgħa mogħtija lill-istess Board bl-art. 2 ta' l-Att fuq imsemmi; u dan għalhekk mingħajr dik is-setgħa l-Board ma jistax, almenn f'ċerti

kazi, jaqdi x-xoghol tieghu li jistharreg il-kawzi u é-óirku-
stanzji tal-kwistjoni tax-xoghol;

Rat in-nota ta' l-appell u l-petizzjoni ta' l-attur, li biha
dan appella quddiem din il-Qorti minn dik is-sentenza tal-
Prim'Awla tal-Qorti Civili tad-19 ta' Mejju 1951, u talab ir-
revoka taghha u l-laqgħa fat-talbiet tieghu; bl-ispejjez;

Ikkunsidrat;

Omissis;

Illi fuq il-fatti li taw lok għal din il-kawza ma jidherx li
hemm kunt ast bejn il-partijiet, u l-kwistjoni hija sempliçe-
ment fuq pont ta' ligi;

L-Att ta' l-1948 dwar l-Konciljazzjoni u l-Arbitragg jip-
provdi għal Qorti ta' Inkjesta u għal Board ta' Konciljazzjo-
ni, u jistabilixxi Tribunal ta' l-Arbitragg għal Malta. X'in-
hu Board tal-Konciljazzjoni jghidu l-art. 2 ta' dak l-Att, u
x'ghandu jagħmel dak il-Board ighidu l-art. 6 ta' l-istess Att.
L-art. 9 ta' dak l-Att jagħti lill-Gvernatur fil-Kunsill is-set-
għa li jagħmel regolamenti biex jirregola l-għamla u l-pro-
cedura ta' dak il-Board. Bis-saħħa ta' din is-setgħa l-Gver-
natur, b'Notifikazzjoni tal-Gvern nru. 152 ta' l-1949, hareg
l-Regolamenti dwar il-Boards tal-Konciljazzjoni, u fl-art. 6
(i) u (ii) tagħhom iddispona illi "l-Board tal-Konciljazzjoni
jkollu s-setgħa li jsejjaħ xhieda u jagħtihom il-gurament, li
jagħtar assessuri, u li jg'egħel lill-kull persuna li, skond ma
jidhi li l-Board, taf b'xi mod speċjali fuq is-sugġett ta' l-ist-
barriġa, li tagħti, bil-miktub jew b'xi mod ieħor, u li tweek-
taq bil-gurament, dawk id-dettalji dwar is-sugġett li l-Board
jista' jkollu b'zonn..... Meta jsejjaħ ix-xhieda, u sabiex
jobj'ga x-xhieda jidhru fil-Board, il-Board ta' Konciljazzjoni
jkollu s-setgħat bhala qorti civili kif hemm stabbilit fil-Ko-
dici ta' l-Organizzazzjoni u Proċedura Civili (Kap. 15), iżda
febda każ ma jkollu setgħa li jordna d-detenzjoni ta' per-
suna. L-attur sostni li dan ir-regolament nru. 6 (i) (ii) huwa
"ultra vires", u għalhekk ma setax isir mill-Gvernatur u ma
jgħoddx;

Ikkunsidrat;

Illi s-setgħa li tirregola l-proċedura ma għibx is-setgħa li
tibiddel il-linja generali u n-natura tal-proċedura stabbiliti
espressament ta' l-Att stess, għax il-legislatura ma tatr lill-

Poter Eżekutiv is-setgħa Ñ jemenda l-Att. Dik is-setgħa għandha għalhekk neċessarjament tiftihem fis-sens li tawtorizza r-regolament tal-proċedura fil-limiti tal-kwadru traċċjat fl-Att u skond l-ispiritu u l-iskop ta' dak l-Att; u għaldaqstant, sa' v dak li jgħid l-Att, bir-Regolamenti l-Gvernatur jista' jirregola l-mod fid-dettalji kif il-konċiljazzjoni għandha ssir, minghajr ma jntakka n-natura tal-proċedura espressament stabbilita fl-Att. Immela l-Gvernatur ma jistax jagħti b'regolamenti d'rettivi diversi minn dawk mogħtija fl-Att, u lanqas jista' jagħti b'Regolamenti seġġat akbar minn dawk li jagħti l-Att stess; għax kontra u lil hemm mill-Att ir-Regolamenti ma jistgħux imorru; inklelè b'sempliċi regolament tkun qiegħda t-tbiddel li-ligi prinċipali, u l-leġislatura ma ddelegatx dik is-setgħa lil-Gvernatur;

U tabilhaqq, l-artikolu 2 ta' l-Att, fejn hemm id-definizzjoni tal-Board tal-Konċiljazzjoni, jistabbilixxi l-funzjoni tal-Board, b'li jgħid x'inhuwa l-iskop, i.e. sabiex ifittex li tinqata bi ftehim kwistjoni ta' xogħol li tkun teżisti jew li hemm biża' li tista' tinqala, jew billi jkun sħarrġu u stabbilew l-kawżi u ċ-ċirkustanzi tal-kwistjoni, jew jistudjaw il-kawżi u ċ-ċirkustanzi tal-kwistjoni stabbiliti qabel. Kif għandha tkun eżerċitata dik il-funzjoni dupliċi jgħidu l-art. 6 ta' l-Att. U tabilhaqq, l-art. 6 (i) jgħid:— "Board tal-Konċiljazzjoni għandu jistharreġ u jistabbilixxi l-kawżi u ċ-ċirkustanzi tal-kwistjoni ta' xogħol billi jikkommunika mal-partijiet, jew, skond il-każ, għandu jqis il-kawżi u ċ-ċirkustanzi tal-kwistjoni kif stabbiliti qabel, u għandu jfittex li tinqata' l-kwistjoni bi ftehim....." Immela l-art. 6 jkkontempla żewġ alternativi. Meta l-kawżi u ċ-ċirkustanzi jkun għew stabbiliti qabel, "as previously established" — u dana preċiżament fil-każ ta' meta għa tkun saret Qorti ta' Inkjesta fuq il-kwistjoni — il-Board għandu jqis u jistudja l-kwistjoni fuq il-materjal li għa jkol'u lest-quddiemu; u allura ma jistax ikun hemm lok ta' smieġġ ta' xhieda, għax li speci ta' proċess ikun għa gie istruwit qabel. Meta mħagħad il-kawżi u ċ-ċirkustanzi ma jkunx għa għew stabbiliti qabel ma jkun okkupa ruħu l-Board mill-kwistjoni, allura l-Board għandu jistharreġ u jistabbilixxi l-kawżi u ċ-ċirkustanzi tal-kwistjoni sempliċement billi jikkommunika mal-partijiet; u dana jfisser li jieħu l-in-

formazzjonijiet minn għand il-partijiet stess; u allura, f'dan il-kaz, lanqas għandu jisma' xhieda barranin, għax il-materjal u d-dati ta' fatti għandu jgħorhom minn għand il-partijiet interessati "b'li jikkommunika magħhom";

U tabilhaqq, "jikkommunika mal-partijiet" ma jfisserx li jisma' x-xhieda u jgħor provi "aliunde" quddiemhom. U dan huwa naturali, għax il-funzjoni tal-Board ma hiex gudizzjarja, u lanqas li t'imponi d-decizjoni tiegħu fuq il-partijiet, iżda għandu biss iwassal il-partijiet fi fteħ m bejniethom, jgħifieri bil-perswazjoni u l-kontentizza taż-żewġ partijiet; u dana tghidu l-ligi stess;

Ighid a propozitu Mansfield Cooper, x'hin jikkommenta fuq il-Conciliation Act 1896, li fuqu gie modeljat l-Att tagħna in kwistjoni — "The function of the conciliation is confined to the effort to bring the parties together, in the hope that a common discussion will reveal a means of settlement acceptable to both parties..... The Act provides that a conciliator will enquire into the causes and circumstances of the difference between the parties by communication with them, and will attempt a settlement" (Outlines of Industrial Law, pp 323-324, Ed. 1947). Għaldaqstant lanqas ma hu fi-ispirtu u fl-iskop tal-ligi li l-Board imur j'stharreg u jqis il-kwistjoni b'mod differenti minn dak li gie stabbilit espressament fl-art. 6 ta' l-Att, billi jisma' x-xhieda barranin, speċjalment kontra r-rieda tal-partijiet interessati; għax allura tispicċa l-opra tal-perswazjoni u tidbol l-impożizzjoni. Għall-impożizzjoni l-Att jipprovi bit-Tribunal ta' l-Arbitragg;

Ikkunsidrat;

Illi kieku s-setgħa tal-Gvernatur fil-Kunsill, f'jir-regola l-proċedura tal-Board b'regolamenti, kellha timporta s-setgħa li jissejhu xhieda barranin ukoll, kien jiġi li b'regolament is-setgħat mogħtija m'ill-Att lill-Board jiġu jziedu u jikbru b'mod li jmorru aktar 'il bogħod mil-ligi prinċipali u mogħtija lill-Board — dak li l-legislatura ma tagħtix. U tabilhaqq, b'sempliċi regolament il-Board jiġi kiseb poteri fuq il-libertà ta' -ċittadini barranin għall-kwistjoni b'sanzjonijiet anki penali kontra tagħhom; għax la darba l-Board ikollu s-setgħat ta' qorti ċivili għax-xhieda, kun jista' jikkostringihom anki b'mandat ta' akkumpanjament u jikkundannahom, salvo li

ma jistax jordna d-detenzjoni. Izda meta fuq din in'hemmx delegazzjoni espressa fil-ligi mil-legislatura lil-Gvernatur fil-Kuns'll, il-Gvernatur ma jistax jarroga ghalib innifsu, b'interpretazzjoni estensiva tal-poter li jagħmel regolamenti fuq il-proċedura, setgħat riżervati lil-legislatura ;

Ikkunsidrat ;

Illi huwa wkoll sintomatiku li l-Att stess fl-art. 14, jikkontempla s-smiegh tax-xh'eda bil-gurament, izda jagħti dik is-setgħa lit-Tribunal ta' l-Arbitraġġ biss. Li kieku l-legislatura riedet testendi dak id-dritt lil-Board ukoll, kienet tgħidha espressament ; u dan ma għamlitux. Is-silenzju tal-ligi fil-każ tal-Board juri li ma kien qatt intenz li l-Board ikollu dik is-setgħa ; għax "ubi voluit dixit" ;

Ikkunsidrat ;

Illi peress li l-kawża ttrigwarda kwistjoni diffiċili ta' ligi, hemm lok għall-applikazzjoni tat-tielet inċiż ta' l-artikolu 221 tal-Kodiċi tal-Proċedura Civili fuq l-ispejjeż ;

Għal dawn ir-ragunijiet il-Qorti taqta' l-kawża billi tilqa' l-appell ta' l-attur nomine, u tirrevoka s-sentenza appellata fuq il-meritu, u tilqa' t-talbiet ta' l-attur nomine ; izda tikkonferma s-sentenza appellata fuq il-kap ta' l-ispejjeż, u tordna li anki l-ispejjeż ta' dina l-istanza jibqgħu mingħajr taxxa bejn il-partijiet. barra mid-dritt tar-Registru taż-żewġ istanzi, li jibqa' għall-konvenut nomine.